

Harist lejn il-qamar u għoddejt sebgħa. Ma' l-aħħar għadd il-ħsejjes tal-għajjat siku u f'daqqa waqgħet hemda kbira. Dort u harist lejn Haġar Qim: hemm kien kollu dellijiet suwed, mittiekel, imġarraf, herba kif inhu issa.

Qbadt haġra u ridt infarrak il-bebbuxa, li ma jfittillix xi darba nargħa' nagħmel seher biha. Kif kont nieżel bid-daqqa, il-bebbuxa għabet. Il-Ginn kien ħatafħieli.

L. CUTAJAR.

1. Oh! ta' kemm ħsara d-din ma kienx il-ħtija!
2. Ovali.
3. Kwadrata.
4. nifs, arja.
5. Il-paliet.
6. Ilvant.
7. Nofsinhar, is-sud.
8. Tramuntana.
9. Membru, individwu.
10. Platt, gabarrè.
11. Tari, frisk, delikat.
12. Jikkastigahom.

## L-ewwel Imħabba

F'għajnejha kellha l-għmiel ta' ħajja rżina  
Ta' xbejba li trabbiet fl-għożża ta' darha,  
Qatt dell ma xiref ta' xenqiet ħażina,  
Anqas limrar ma tnikker qatt ma' dwarha.

Ĥsiebha kien safi daqs kemm safja d-dija  
Li tleqq u tilma ġewwa qatra nida.  
Iltaqgħet darba ma' żagħżuġħ. Qawwija  
Ĥsset is-sejħa minn tad-demmi tiġbidha.

Fid-dell tas-siġar qalu kliem ta' mħabba;  
Hi wieżnet rasha fuq spallejħ, tithejjem,  
Ĥaddnit magħha mingħajr Ĥsieb li jtabba',  
U qaltlu: Tħobbni?—Huwa wieġeb: Dejjem!

Kien waqt sabiħ: Ĥsset ruħha ferrieħa,  
U, Ĥienja, bkiet fis-skiet ta' qalb rebbieħa.

GUZE CHETCUTI

## Lill-Kanarin

*li wasalli mingħand Ĥabib għažiz,  
fit-3 ta' Diċembru, 1937.*

Għasfur lelluxi, merħba bik. Fis-sikta  
tad-dar fejn waħdi qiegħed ngħaddi żmieni,  
int tkun il-wens għal din il-qalb imnikkta  
fil-hemm illi, jaħasra! wasal kmieni.

Fil-għanja tiegħek safja, mżewqa, sħiħa,  
li tidwi mal-ħitan tal-kamra tiegħi,  
nistħajjel nisma' n-nifs ta' ruħ sabiħa  
li ttir madwari u titkellem miegħi.

Għax int ma tafx, Ĥiejqa ferrieħa, liema  
tjieba wasslitek f'din id-dar kennija,  
anqas taf ix-xewqat ta' ġid u sliema  
li ġibtli miegħek. Jiena naf: għaliya

int messagġier ta' Ĥsieb li jifhem sewwa,  
ta' Qalb imwieżna fit-taħbita tagħha,  
li qatt ma tibki barra u tidħak ġewwa,  
u lil għajrha tixtieq l-hena tas-Saħħa.

DUN KARM

6. XII. 39